

from 5% to 13% with effect from 1-4-1982 and the amount is being released accordingly.

Lastly, the Local Finance Commission which was appointed by this Government has submitted its report and it will be considered by the Government and suitable action will be taken thereon.

Sri Blasius M. D'Souza —I would like to have a clear answer from the Hon'ble Minister who is holding the portfolio of Urban Development also. I said Rs. 76 crores are collected in lieu of Octroi and only Rs. 35.5 crores are released to the Municipalities. So whatever the arrears of other taxes are there, they are not connected with this tax which has to go directly to the Municipalities. I would request the Hon'ble Minister atleast let me know whether he will see that the interests of his portfolio are safeguards and money is released to the Corporations and Municipalities?

Sri A. Lakshmisagar.—Precisely, for this reason, among others the Local Finances Commission was appointed and it has submitted its report to the Government and it is under the consideration of the Government. The views of the Hon'ble Member will be kept in view.

ವಿಷಯ : ವೈದ್ಯಕೀಯ ವಿದ್ಯಾಲಯಗಳಲ್ಲಿ ಗ್ರಾಮಾಂತರ ಪ್ರದೇಶದ ವಿದ್ಯಾರ್ಥಿಗಳಿಗೆ ಸ್ಥಳಗಳ ಮೀಸಲಾತಿ.

ಪ್ರ. ಸಂಖ್ಯೆ 109 (698) ಶ್ರೀ ಪಟಮಕ್ಕಿ ರತ್ನಾಕರ್ (ತೀರ್ಥಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೃಷಿ ವಿಶ್ವವಿದ್ಯಾಲಯ ಹಾಗೂ ಪಶು ವೈದ್ಯಕೀಯ ವಿದ್ಯಾಲಯಗಳಲ್ಲಿ ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಇರುವ ಮೀಸಲಾತಿ ಸೌಲಭ್ಯವನ್ನು ವೈದ್ಯಕೀಯ ಕಾಲೇಜಿಗೂ ಅನ್ವಯಿಸಲಾಗುವುದೇ ;

ಆ) ಹಾಗಿದ್ದಲ್ಲಿ, ಗ್ರಾಮಾಂತರ ಪ್ರದೇಶದಲ್ಲಿ ವೈದ್ಯಕೀಯ ಸೇವೆ ಅತ್ಯವಶ್ಯಕವಾಗಿರುವುದರಿಂದ ವೈದ್ಯಕೀಯ ಕಾಲೇಜುಗಳಲ್ಲಿ ಶೇಕಡ 25ರಷ್ಟು ಸ್ಥಾನದ ಪ್ರವೇಶವನ್ನು ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಮೀಸಲಿಡಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ?

ಡಾ. ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಸಚಿವರು).—

ಅ) ಮೊದಲನೇ ವರ್ಷ ಎಂಬಿಬಿಎಸ್. ಪ್ರವೇಶಕ್ಕಾಗಿ ಗ್ರಾಮಾಂತರ ಪ್ರದೇಶಗಳಲ್ಲಿ ವ್ಯಾಸಂಗ ಮಾಡಲಿರುವ ವಿದ್ಯಾರ್ಥಿಗಳಿಗಾಗಿ, 50 ಸೀಟುಗಳನ್ನು ಮೀಸಲಿಡಲಾಗಿತ್ತು.

ಆ) 1985-86ನೇ ಸಾಲಿಗೆ, ಮೊದಲನೇ ವರ್ಷ ಎಂಬಿಬಿಎಸ್. ಪ್ರವೇಶಕ್ಕಾಗಿ, ನಿಯಮಾವಳಿಗಳನ್ನು ಹೊರಡಿಸುವಾಗ ಗ್ರಾಮಾಂತರ ವಿದ್ಯಾರ್ಥಿಗಳಿಗೆ, ಮೀಸಲಾತಿ ಇಡುವ ಬಗ್ಗೆ, ಗಮನ ಕೊಡಲಾಗುವುದು.

ಶ್ರೀ ಪಟಮಕ್ಕಿ ರತ್ನಾಕರ್.—ಮಾನ್ಯ ಸಚಿವರು 1985-86ನೇ ಇಸವಿಯಲ್ಲಿ ಎಂಬಿಬಿಎಸ್.ಗೆ ಮೊದಲನೇ ತರಗತಿಗಳಿಗೆ ಮೀಸಲಿಡಲಾಗಿತ್ತೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಎಷ್ಟು ಪರ್ಸೆಂಟ್ ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಮೀಸಲಿಡುವುದರ ಬಗ್ಗೆ ತೀರ್ಮಾನ ತೆಗೆದುಕೊಂಡಿದ್ದೀರಿ? ಪಟ್ಟಣ ಪ್ರದೇಶಗಳಲ್ಲಿ ಕಾನ್ವೆಂಟ್ ವಿದ್ಯಾಭ್ಯಾಸ ಮತ್ತು ಒಳ್ಳೆಯ ಪರಿಸರದಲ್ಲಿ ಬೆಳೆದಿರತಕ್ಕ ಮಕ್ಕಳು ವೈದ್ಯಕೀಯ ಮೇಲೆ ಗ್ರಾಮಾಂತರ ಪ್ರದೇಶಗಳಿಗೆ ಹೋಗಿ ಕೆಲಸಮಾಡುವುದಕ್ಕೆ ಒಪ್ಪುವುದಿಲ್ಲ. ಗ್ರಾಮಾಂತರ ಪ್ರದೇಶದಲ್ಲಿ ವಿದ್ಯಾಭ್ಯಾಸ ಮಾಡುವಂತಹ ಮಕ್ಕಳು ಎಲ್ಲಾ ಕಡೆಯೂ ಹೋಗಿ ಕೆಲಸ ಮಾಡತಕ್ಕ ಒಂದು ಧೈರ್ಯ ಸ್ಪೈರ್ಸ್ ಅಪರಿಗ ಇರುತ್ತದೆ. ಸ್ವಾಮಿ ತಮ್ಮ ಮುಖಾಂತರ ಮಾನ್ಯ ಸಚಿವರಲ್ಲಿ ಒಂದು ಬಿನ್ನಹ ಮಾಡಿಕೊಳ್ಳುತ್ತೇನೆ. ಪಟ್ಟಣ ಪ್ರದೇಶಗಳಲ್ಲಿ ಕಾನ್ವೆಂಟ್‌ನಲ್ಲಿ ಬೆಳೆದಿರತಕ್ಕ ಮಕ್ಕಳು, ಹಳ್ಳಿ

ಯಲ್ಲಿ ವರದ ನೆರಳಿನಲ್ಲಿ ಒದಿದಂತಹ ಮಕ್ಕಳ ಸಡುವೆ ಒಂದೇ ರೀತಿಯಾದಂತಹ ಸಾಮಾಜಿಕ ನ್ಯಾಯ ವನ್ನು ತರುವುದು ಒಳ್ಳೆಯದಲ್ಲ. ತಾವು 1986ನೇ ಇಸವಿಯಲ್ಲಿ ಮೆಡಿಕಲ್ ಕಾಲೇಜುಗಳಲ್ಲಿ ಎಷ್ಟು ಪರ್ಸೆಂಟ್ ಸೀಟುಗಳನ್ನು ವಿಸ್ತರಿಸಲಾಗಿ ಇಟ್ಟಿದ್ದೀರಿ. ಗ್ರಾಮೀಣ ಪ್ರದೇಶದ ರೈತಮಕ್ಕಳಿಗೆ ಅನುಕೂಲವಾಗುವಂತಹ ವ್ಯವಸ್ಥೆ ಮಾಡಲಾಗಿದೆಯೇ? ಇದರ ಬಗ್ಗೆ ಮಾನ್ಯ ಮಂತ್ರಿಗಳಿಂದ ಉತ್ತರ ಬಯಸುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಕಳೆದ ವರ್ಷ ನಾವು ವಿಸ್ತರಿಸಲಾಗಿ ಪ್ರಕಾರ 50 ಸೀಟುಗಳನ್ನು ಇಟ್ಟಿದ್ದೆವು. ಅದರ ಬಗ್ಗೆ ಕಳೆದ ವರ್ಷ ಕೋರ್ಟಿಗೆ ಹೋಗಿದ್ದರು. ಇದುವರೆವಿಗೂ ತೀರ್ಮಾನ ಆಗಿಲ್ಲ ಆ ದೃಷ್ಟಿಯಿಂದ ಗ್ರಾಮೀಣ ಪ್ರದೇಶದ ಮಕ್ಕಳಿಗೆ 50 ಸೀಟುಗಳನ್ನು ಕೊಟ್ಟಿದ್ದೇವೆ. ಕಳೆದವರು ಮಾಡಿದ ರೀತಿಯಲ್ಲಿಯೇ ಪಶ್ಚಿಮ ಸಾವಿರ ಪ್ರಜಾಸಂಖ್ಯೆ ಮತ್ತು ಇಪ್ಪತ್ತು ಸಾವಿರ ಪ್ರಜಾಸಂಖ್ಯೆ ಇರತಕ್ಕ ಊರುಗಳಲ್ಲಿ ವ್ಯಾಸಂಗಮಾಡಿದ ವಿದ್ಯಾರ್ಥಿಗಳಿಗೆ 50 ಸೀಟುಗಳನ್ನು ವಿಸ್ತರಿಸಲಾಗಿ ಮಾಡಿದ್ದೇವೆ. ಕಳೆದ ವರ್ಷ ಅದಂತೆ ಈ ವರ್ಷವೂ ಕೋರ್ಟಿಗೆ ಹೋಗುತ್ತಾರೋ ಎನ್ನೋ ಗೊತ್ತಿಲ್ಲ. ನಾನು ಮೊದಲೇ ಹೇಳಿದಹಾಗೆ ಇದು ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ಜಿಲ್ಲಾವಾರು ವಿಸ್ತರಿಸಲಾಗಿ ಮಾಡಲಾಗಿತ್ತು. ಅದನ್ನು ಕೋರ್ಟಿನವರು ಹೊಡೆದು ಹಾಕಿದರು. 50 ಸೀಟುಗಳನ್ನು ಗ್ರಾಮಾಂತರ ಪ್ರದೇಶಗಳಿಂದ ಬರತಕ್ಕ ಮಕ್ಕಳಿಗೆ ಕೊಡಲಾಗುವುದು. ಈ ವಿಷಯವನ್ನು ಗಮನದಲ್ಲಿಟ್ಟುಕೊಂಡು ಕಳೆದ ವರ್ಷ 50 ಸೀಟುಗಳನ್ನು ವಿಸ್ತರಿಸಿದಂತೆ ಮಾಡಿದೆ. ಈ ವರ್ಷ ಶೇಕದಾವಾರು ಮಾಡುವುದಕ್ಕೆ ಹೋಗುವುದಿಲ್ಲ.

ಶ್ರೀ ಕೆ. ಎಚ್. ಪಾಟೀಲ್.—ಕೃಷಿ ವಿಶ್ವವಿದ್ಯಾನಿಲಯದಲ್ಲಿ ರೈತರ ಮಕ್ಕಳಿಗೆ ಸ್ವಾತಂತ್ರ್ಯ ಹೋರಾಟಗಾರರ ಮಕ್ಕಳಿಗೆ ಇಂತಿಷ್ಟು ಸೀಟುಗಳನ್ನು ಕೊಡಬೇಕೆನ್ನುವ ನಿಯಮಗಳನ್ನು ಮಾಡಿದ್ದಾರೆ. ವೈದ್ಯಕೀಯ ಕಾಲೇಜುಗಳಲ್ಲಿಯೂ ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಇಂತಿಷ್ಟು ಸೀಟುಗಳನ್ನು ಕೊಡಬೇಕೆಂದು ನಿಯಮಗಳನ್ನು ಮಾಡಿದರೆ ಕೋರ್ಟಿನವರು ತಕಾರಾರು ಮಾಡುವುದು ಏತಕ್ಕೆ? ವಿಸ್ತರಿಸಲಾಗಿ ಪ್ರಕಾರ ಕಳೆದ ವರ್ಷ ಶ್ರೀಲಂಕಾದಿಂದ ಬಂದಂತಹ ಮಕ್ಕಳಿಗೂ ಕೂಡ ವಿಸ್ತರಿಸಲಾಗಿ ಕೊಡಲಾಗಿತ್ತು. ಕಳೆದ ವರ್ಷ ಕೋರ್ಟಿಗೆ ಹೋಗಿದ್ದರು. ಕೋರ್ಟಿನವರು ಹೊಡೆದು ಹಾಕಿದ್ದಾರೆ; ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಶೇಕಡಾ 25 ವಿಸ್ತರಿಸಲಾಗಿ ಇಡಬೇಕಾದುದು ನ್ಯಾಯ, ಈ ಬಗ್ಗೆ ಸರ್ಕಾರ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಸೂಚಿಸುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರ ಸಲಹೆಯನ್ನು ತೀರ್ಮಾನ ಮಾಡುವಂತಹ ಸಂದರ್ಭದಲ್ಲಿ ಗಮನದಲ್ಲಿಟ್ಟುಕೊಳ್ಳಲಾಗುವುದು.

ಶ್ರೀ ಪಟವರ್ಧಿ ತತ್ಕಾರ್.—ಶೇಕಡಾ 80ರಷ್ಟು ಗ್ರಾಮೀಣ ಪ್ರದೇಶದಲ್ಲಿರುವ ರೈತರು, ಅಲ್ಪ ಸಂಖ್ಯಾತರು, ಹರಿಜನ ಗಿರಿಜನರು ಎಲ್ಲಾ ರು ಬರುತ್ತಾರೆ. ತಮಿಳರಿಗೂ ಇಂತಿಷ್ಟು ಸೀಟುಗಳು, ವೈದ್ಯರ ಮಕ್ಕಳಿಗೆ ಇಂತಿಷ್ಟು ಸೀಟುಗಳು, ಸ್ವಾತಂತ್ರ್ಯ ಹೋರಾಟಗಾರರ ಮಕ್ಕಳಿಗೆ ಇಂತಿಷ್ಟು ಸೀಟುಗಳನ್ನು ಕೊಡಬೇಕೆನ್ನುವ ತೀರ್ಮಾನ ಕೈಗೊಂಡಿರಬೇಕಾದರೆ, ಗ್ರಾಮೀಣ ಪ್ರದೇಶದಿಂದ ಬಂದಿರತಕ್ಕಂತಹ ರೈತರ ಮಕ್ಕಳಿಗೆ ಸಾಮಾಜಿಕ ನ್ಯಾಯವನ್ನು ದೊರಕಿಸಿಕೊಡುವ ದೃಷ್ಟಿಯಿಂದ ಮಾನ್ಯ ಅರೋಗ್ಯ ಸಚಿವರಲ್ಲಿ ನನ್ನ ದೂಂದು ಬಿನ್ನಹವೇನೆಂದರೆ, ಈ ಬಗ್ಗೆ ಸರ್ಕಾರ ಒಂದು ದಿಟ್ಟವಾದ ನಿರ್ಣಯವನ್ನು ತೆಗೆದುಕೊಂಡು ಶೇ. 25ರಷ್ಟು ಸೀಟುಗಳನ್ನು ಗ್ರಾಮಾಂತರ ಪ್ರದೇಶದ ಮಕ್ಕಳಿಗೆ ಸಿಕ್ಕುವ ಹಾಗೆ ಅವಕಾಶ ಮಾಡಿಕೊಡಬೇಕೆಂದು ನಾನು ತಮ್ಮಲ್ಲಿ ಕೇಳಿಕೊಳ್ಳುತ್ತಿದ್ದೇನೆ. ಇದರ ಬಗ್ಗೆ ವಿಚಿತವಾಗಿ ಸಚಿವರು ಸದನಕ್ಕೆ ತಿಳಿಸಬೇಕೆಂದು ತಮ್ಮ ಮೂಲಕ ಕೇಳುವುದಕ್ಕೆ ಇಷ್ಟಪಡುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರು ಹೇಳಿರತಕ್ಕ ಅಭಿಪ್ರಾಯವನ್ನು ವೈಯಕ್ತಿಕವಾಗಿ ನಾನು ಪುಷ್ಟೀಕರಿಸುತ್ತೇನೆ. ಆದರೆ ಸರ್ಕಾರ ಕಾನೂನಿಗೆ ಒಳಪಟ್ಟು ಕೆಲಸ ಮಾಡಬೇಕಾಗಿದೆ. ಇಷ್ಟು ಪರ್ಸೆಂಟ್ ಎಂಬುದಾಗಿ ಈ ವರ್ಷ ತೀರ್ಮಾನ ಮಾಡತಕ್ಕಂತಹದ್ದು ಕ್ಷೇಮಕರ ಅಲ್ಲ. ಎಲ್ಲರೂ ಆ ಬಗ್ಗೆ ಹೇಳಿದ್ದಾರೆ. ಮಾನ್ಯ ಸದಸ್ಯರುಗಳೆಲ್ಲರೂ ಹೇಳಿರತಕ್ಕ ಅಭಿಪ್ರಾಯವನ್ನು ರೂಲ್ಸ್ ಮಾಡತಕ್ಕ ಕಾಲದಲ್ಲಿ ಗಮನದಲ್ಲಿಟ್ಟುಕೊಂಡು ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಮಂತ್ರಿಗಳು ಕೊಟ್ಟಂತಹ ಉತ್ತರವನ್ನು ನಾನು ಕೇಳಿದ್ದೇನೆ. ಈ ಸಮಸ್ಯೆ ಬಹಳ ವರ್ಷಗಳಿಂದಲೂ ಇದೆ. ವೈದ್ಯಕೀಯ ಕಾಲೇಜುಗಳಲ್ಲಿ, ತಾಂತ್ರಿಕ ಕಾಲೇಜುಗಳಲ್ಲಿ ಪ್ರವೇಶಕ್ಕೆ ಬಗ್ಗೆ ಬಹಳವಾದ ವಿವಾದಗಳು ನಡೆದಿದ್ದು, ಹೈಕೋರ್ಟಿನ ಜಡ್ಜ್ ಮೆಂಟ್‌ಗಳಾಗಿದ್ದಾವೆ. ಅದೇ ರೀತಿ ಸುಪ್ರೀಂ ಕೋರ್ಟಿನ ಜಡ್ಜ್ ಮೆಂಟ್‌ಗಳು ಆಗಿದ್ದಾವೆ. ಆ ಹಿನ್ನೆಲೆ ಕೂಡ ಇದೆ. ಈ ಒಂದು ಹಿನ್ನೆಲೆಯಲ್ಲಿ ಇದ್ದರೂ ಕೂಡ ರೈತರ ಮಕ್ಕಳಿಗೆ ಹಳ್ಳಿಗಳಲ್ಲಿರುವುದು ವ್ಯಾಸಂಗ ಮಾಡುತ್ತಿರತಕ್ಕಂತಹ ಮಕ್ಕಳಿಗೆ ಮೆಡಿಕಲ್ ಕಾಲೇಜುಗಳಲ್ಲಿ ಹಾಗೂ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ

ಪ್ರವೇಶವನ್ನು ದೊರಕಿಸಿಕೊಡಬೇಕು. ಅವುಗಳನ್ನು ಯಾವ ರೀತಿ ದೊರಕಿಸಿಕೊಡಬೇಕೆಂಬುದರ ಬಗ್ಗೆ ಸಾಕಷ್ಟು ಅವಕಾಶಗಳು ರಾಜ್ಯಾಂಗದಲ್ಲಿ ಇವೆ. ಅರ್ಚಿಕ್ಲರ್ 46ರಲ್ಲಿ ಏನುಕೇಷನ್ ಬ್ಯಾಕ್‌ವರ್ಡ್‌ನಸ್ ಅಂತ ಹೇಳಿದ್ದಾರೆ. ಅದರಲ್ಲಿ ರೈತರ ಮಕ್ಕಳು ಇದ್ದಾರೆ. ಆದರೆ ಮೆಡಿಕಲ್ ಕಾಲೇಜುಗಳಲ್ಲಿ ಪ್ರವೇಶ ಯಾರಿಗೆ ಸಿಕ್ಕುತ್ತದೆ ಎಂದರೆ ನಮ್ಮಂತಹವರ ಮಕ್ಕಳಿಗೆ ಹಾಗೂ ನಿಮ್ಮಂತಹವರ ಮಕ್ಕಳಿಗೆ ಮಾತ್ರ ಸಿಕ್ಕುತ್ತಿದೆ. ಬದವರ ಮಕ್ಕಳಿಗೆ ಪ್ರವೇಶಿಸಿಕ್ಕುತ್ತಿಲ್ಲ. ಕಾರಣ ಅವರಿಗೆ ವೈಫೋಟಿಯಲ್ಲಿ ಒದವುವುದಕ್ಕೆ ಸಾಕಾದಷ್ಟು ಅವಕಾಶ ರೈತರ ಮಕ್ಕಳಿಗೆ ಸಿಕ್ಕುವುದಿಲ್ಲ. ಆದ್ದರಿಂದ ವಿದ್ಯಾಭ್ಯಾಸದಲ್ಲಿ ರೈತರ ಮಕ್ಕಳಿಗೆ ಅವಕಾಶ ಮಾಡಿಕೊಡುವುದಕ್ಕೆ ರಾಜ್ಯಾಂಗದಲ್ಲಿ ಅವಕಾಶ ಇದೆ. ನಿಮ್ಮಲ್ಲಿ ಕಾನೂನು ವಿಭಾಗ ಇದೆ. ಅದಕ್ಕೆ ಈ ವಿಚಾರವನ್ನು ರೆಫರ್ ಮಾಡಿ ಆ ಬಗ್ಗೆ ಪೂರ್ಣವಾಗಿ ಯೋಚನೆ ಮಾಡಿ. ರಾಜ್ಯಾಂಗದ ಹಿನ್ನೆಲೆಯಲ್ಲಿ ಹೇಳುವುದಾದರೆ ಇಂತಹವರಿಗೆ ವಿಶೇಷವಾದ ರಿಯಾಯಿತಿಯನ್ನು ಕೊಡುವುದಕ್ಕೆ ಅವಕಾಶ ಇದೆ. ಅದನ್ನು ತಾವು ಜಾರಿ ಮಾಡಿ. ನನ್ನ ಪ್ರಕಾರ ಹೇಳುವುದಾದರೆ, ಅದನ್ನು ನಾನು ಸಾಕಷ್ಟು ಅಭ್ಯಾಸ ಮಾಡಿದ್ದೇನೆ. ನನ್ನ ಪ್ರಕಾರ ವಿಶೇಷವಾದ ಡಿಸ್‌ಕ್ರಿಮಿನೇಟ್ ರಿಸರ್ವೇಷನ್ ಇದೆ, ಆ ಬಗ್ಗೆ ಮೀಸಲಾತಿಯನ್ನು ಇಡುವುದಕ್ಕೆ ಅವಕಾಶ ಇದೆ. ಹಿಂದುಳಿದ ವರ್ಗದವರು, ಹರಿಜನ—ಗಿರಿಜನರು ಯಾರ್ಯಾರು ಹಳ್ಳಿಗಾಡಿನಲ್ಲಿದ್ದಾರೆ ಅವರ ಮಕ್ಕಳಿಗೆ ಈ ಒಂದು ರಿಯಾಯಿತಿಯನ್ನು ಕೊಡುವುದಕ್ಕೆ ರಾಜ್ಯಾಂಗದಲ್ಲಿ ಅವಕಾಶ ಇದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಇದನ್ನು ಕೂಲಂಕುಷವಾಗಿ ಪರಿಶೀಲಿಸಿ ಮಾಡಬೇಕು. ಆಳವಾಗಿ ಯೋಚನೆ ಮಾಡಬೇಕು. ಮಾನ್ಯ ಸದಸ್ಯರು ಇಂತಹ ಒಂದು ಮಹತ್ವವಾದ ಪ್ರಶ್ನೆಯನ್ನು ಕೇಳಿದ್ದಾರೆ. ಇದಕ್ಕೆ ಪರಿಹಾರವನ್ನು ಮಾನ್ಯ ಮಂತ್ರಿಗಳು ದೊರಕಿಸಿಕೊಡಬೇಕು.

ಡಾ. ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರಾದ ಶ್ರೀಮಾನ್ ಬಸವಲಿಂಗಪ್ಪನವರು ಹೇಳಿದಂತಹ ಸಲಹೆಗಳನ್ನು ಮನಸ್ಸಿನಲ್ಲಿಟ್ಟುಕೊಂಡು ಕಾನೂನು ಇಲಾಖೆಯವರಿಗೆ ಇದನ್ನು ಕಳುಹಿಸಿ, ಇದು ಸಾಧ್ಯವಾಗುತ್ತದೋ ಇಲ್ಲವೋ ಎಂಬುದನ್ನು ಪರಿಶೀಲಿಸಿ ಮಾಡಿ ಸಾಧ್ಯವಾಗುವುದಿದ್ದರೆ ರೂಲ್ಸ್‌ನ್ನು ಮಾಡತಕ್ಕ ಕಾಲದಲ್ಲಿ ಅದನ್ನು ಗಮನದಲ್ಲಿಟ್ಟುಕೊಂಡು ಮಾಡುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಸದಸ್ಯರಾದ ಶ್ರೀಮಾನ್ ಬಸವಲಿಂಗಪ್ಪನವರು ರೈತರ ಮಕ್ಕಳಿಗೆ ಮೆಡಿಕಲ್ ಕಾಲೇಜು ಹಾಗೂ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಪ್ರವೇಶವನ್ನು ಒದಗಿಕೊಡುವುದಕ್ಕೆ ರಾಜ್ಯಾಂಗದಲ್ಲಿ ಬೇಕಾದಷ್ಟು ಅವಕಾಶ ಇದೆ ಅಂತ ಹೇಳಿದರು. ಆ ರೀತಿ ಇದ್ದರೆ ಮಾಡುವುದಕ್ಕೆ ಮೊದಲು ರೈತರ ಮಕ್ಕಳು ಅಂತ ಮಾಡಬೇಡಿ. ಬಹಳ ಕಷ್ಟವಾಗುತ್ತದೆ. ಆದರಲ್ಲಿ ದೊಡ್ಡ ರೈತರು ಇದ್ದಾರೆ. ಸಣ್ಣ ರೈತರೂ ಇದ್ದಾರೆ. 3600 ರೂ.ಗಳಿಗಿಂತ ಆದಾಯ ಕಡಿಮೆ ಇರುವವರಿಗೆ, ಆ ಜನರನ್ನು ತಾವು ರೈತರ ಮಕ್ಕಳು ಎಂಬುದಾಗಿ ಪರಿಗಣಿಸಿ ಈ ಒಂದು ಸೌಲಭ್ಯವನ್ನು ಒದಗಿಸಿಕೊಡಬೇಕೆಂದು ಸಲಹೆ ಮಾಡುತ್ತಿದ್ದೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ರೈತರ ಮಕ್ಕಳಿಗೆಂದು ಮೀಸಲಾತಿ ಇಲ್ಲವೇ ಇಲ್ಲ 20 ಸಾವಿರ ಪ್ರಜಾಸಂಖ್ಯೆಗಿಂತ ಕಡಿಮೆ ಇರತಕ್ಕ ಊರುಗಳಲ್ಲಿ 10 ವರ್ಷಗಳ ಕಾಲ ವಿದ್ಯಾಭ್ಯಾಸ ಮಾಡಿರತಕ್ಕ ಗ್ರಾಮೀಣ ಪ್ರದೇಶದ ಮಕ್ಕಳಿಗೆ ಮೀಸಲಾತಿಯನ್ನು ಮಾಡಿದ್ದೇವೆ. ಅದರ ಪ್ರಕಾರ ಹರಿಜನರು ಶೇಕಡ 15ರಷ್ಟು, ಗಿರಿಜನರು ಶೇಕಡ 3ರಷ್ಟು ಇಟ್ಟಿದ್ದೇವೆ. ಜೊತೆಗೆ ಬಿ.ಸಿ.ಯ ವರಿಗೆ ಶೇಕಡ 20 ಪರ್ಸೆಂಟ್ ಹಾಗೂ ಬಿ.ಸಿ.ಟಿ.ಯವರಿಗೆ ಶೇಕಡ 10ರಷ್ಟು ಮೀಸಲಾತಿ ಇದೆ. ಆದರಲ್ಲಿ ಸಾಕಷ್ಟು ವಿದ್ಯಾರ್ಥಿಗಳನ್ನು ತೆಗೆದುಕೊಳ್ಳಬಹುದು. ಆದರೆ ನಿರ್ದಿಷ್ಟವಾಗಿ ಹೆಚ್ಚಿಗೆ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಆ ಉದ್ದೇಶದಿಂದ ಕಳೆದ ವರ್ಷ 50 ಸೀಟುಗಳನ್ನು ಅವರಿಗಾಗಿ ಮೀಸಲಾತಿಯನ್ನು ಇಟ್ಟಿದ್ದೆವು. ಈ ವರ್ಷವೂ ಕೂಡ ಮಾನ್ಯ ಸದಸ್ಯರು ಹೇಳಿರತಕ್ಕ ಆಂಶಗಳನ್ನು ಗಮನದಲ್ಲಿಟ್ಟುಕೊಂಡು ರೂಲ್ಸ್‌ನ್ನು ಮಾಡತಕ್ಕ ಕಾಲದಲ್ಲಿ ಯೋಚನೆ ಮಾಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಸದಸ್ಯರಾದ ಶ್ರೀಮಾನ್ ರತ್ನಾಕರರವರ ಪ್ರಶ್ನೆ ಸ್ಪಷ್ಟವಾಗಿದೆ. ಹಳ್ಳಿಗಾಡಿನಲ್ಲಿರುವ ರೈತರ ಮಕ್ಕಳು ಅಂತ ಅಂದರೂ ಬಿ.ಸಿ. ಎಂ. ಹಾಗೂ ಬಿ.ಸಿ.ಟಿ. ಅಂತ ಹೇಳಿದರೂ ಕೂಡ ಸಾಧಾರಣವಾಗಿ ಬ್ಯಾಕ್‌ವರ್ಡ್ ಕ್ಲಾಸ್‌ನಲ್ಲಿ ಕೆಲಸ ಮಾಡುತ್ತಿರುವವರ ಮಕ್ಕಳಿಗೆ ಜಾಸ್ತಿ ಈ ಒಂದು ಅವಕಾಶ ಸಿಕ್ಕುವಂತಹ ಜಾನ್‌ಸ್ ಉಂಟು. ಹಳ್ಳಿಗಾಡಿನಲ್ಲಿ ವ್ಯಾಸಂಗ ಮಾಡಿದ್ದಕ್ಕಾಗಿ ಅಗ್ರಿಕ್ಯಲ್ಯರ್ ಯೂನಿವರ್ಸಿಟಿಯಲ್ಲಿ 10 ಮಾರ್ಕ್ಸ್‌ನ್ನು ಹೆಚ್ಚಿಗೆ ಕೊಡತಕ್ಕಂತಹ ಒಂದು ಒಡಂಬಡಿಕೆ ಇದ್ದು ಈಗ ಅದನ್ನು ಕಾನೂನಾಗಿಯೇ ಮಾಡಿದ್ದಾರೆ. ಇದೇ ರೀತಿಯ ಕಾನೂನನ್ನು ನಿಮ್ಮಲ್ಲೂ ಜಾರಿಗೆ ತರುತ್ತೀರಾ ? ಜೊತೆಗೆ 50 ಸೀಟುಗಳೆಂದು ಏನು ಮೀಸಲಾತಿ ಇಟ್ಟಿದ್ದೀರಿ ; ಹಳ್ಳಿಗಾಡಿನಲ್ಲಿ 100ಕ್ಕೆ 85 ಜನ ಇದ್ದಾರೆ. 50 ಸೀಟುಗಳೆಂದು ಮಾಡಿರುವುದನ್ನು ಇನ್ನೂ ತುಂಬಾ ಜಾಸ್ತಿ ಸೀಟುಗಳನ್ನು ಮಾಡುತ್ತೀರಾ ?

ಡಾ. ಎಚ್. ಎಲ್. ತಿಮ್ಮೇಗೌಡ.—ರೂಲ್ಸ್‌ನ್ನು ಮಾಡತಕ್ಕ ಕಾಲದಲ್ಲಿ ಇದನ್ನು ಗಮನಕ್ಕೆ ತೆಗೆದುಕೊಳ್ಳಲಾಗುವುದು.

ಶ್ರೀ ಚಂದ್ರಶೇಖರ್ ಬಿರಾದಾರ್.—ಈಗ ನಮ್ಮ ರಾಷ್ಟ್ರದಲ್ಲಿ ಆಗಲಿ, ಹಾಗೂ ರಾಜ್ಯದಲ್ಲಿ ಆಗಲಿ ರೈತ ಹಾಗೂ ರೈತ ಕೂಲಿಗಾರರು ಶೇ. 75ರಷ್ಟು ಜನ ಗ್ರಾಮೀಣ ಪ್ರದೇಶದಲ್ಲಿದ್ದಾರೆ. ಆ ದೃಷ್ಟಿಯಿಂದ ರೈತರು ಹಾಗೂ ರೈತ ಕೂಲಿಗಾರರು ಹಾಗೂ ಆರ್ಥಿಕವಾಗಿ ಹಿಂದುಳಿದವರಿಗೆ ವಿಶೇಷವಾದ ರಿಯಾಯಿತಿಯನ್ನು ಮೆಡಿಕಲ್ ಕಾಲೇಜ್‌ನ ಪ್ರವೇಶದಲ್ಲಿ ಒದಗಿಸಿಕೊಡುವುದು ಬಹಳ ಅವಶ್ಯಕತೆ ಇದೆ ಎಂಬುದಾಗಿ ನಾನು ಹೇಳಬಯಸುತ್ತೇನೆ. ಅದಕ್ಕಾಗಿ ಮಾನ್ಯ ಮಂತ್ರಿಗಳು ಗ್ರಾಮೀಣಪ್ರದೇಶದ ರೈತರು ಹಾಗೂ ರೈತ ಕೂಲಿಗಾರರು ಕಡಿಮೆ ಆದಾಯವಿರುವವರಿಗೆ ಯಾವ ದೃಷ್ಟಿಯಿಂದಲಾದರೂ ಕಾನೂನು ಪ್ರಕಾರ ರಿಯಾಯಿತಿಯನ್ನು ಒದಗಿಸಿಕೊಡಬೇಕೆಂದು ತಮ್ಮ ಮೂಲಕ ಸರ್ಕಾರದವರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಡಾ. ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಸದಸ್ಯರು ಹೇಳಿದ್ದನ್ನು ಗಮನದಲ್ಲಿಟ್ಟುಕೊಂಡು ತೀರ್ಮಾನ ತೆಗೆದುಕೊಳ್ಳುತ್ತೇನೆ.

ಶ್ರೀ ಮಲ್ಲಿಕಾರ್ಜುನ್ ಎಂ. ಖರ್ಗೆ.—ಹಳ್ಳಿಗಾಡಿನಲ್ಲಿರತಕ್ಕ ಜನರ ಮಕ್ಕಳಿಗೆ ಕೃಷಿ ವಿಶ್ವವಿದ್ಯಾನಿಲಯದಲ್ಲಿ, ಮೆಡಿಕಲ್ ಕಾಲೇಜುಗಳಲ್ಲಿ ಹಾಗೂ ತಾಂತ್ರಿಕ ಕಾಲೇಜುಗಳಲ್ಲಿ ಮೀಸಲಾತಿಯನ್ನು ನೀಡಬೇಕೆಂದು ಅನೇಕ ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ಆದರೆ ಆ ರೀತಿ ಯಾವುದೇ ರಿಸರ್ವೇಷನ್ ಮಾಡಿದರೂ ಕೂಡ ಹೈದರಾಬಾದ್ ಕರ್ನಾಟಕ ವಿರಿಯಾಕ್ಕೆ ಈ ಒಂದು ಅನುಕೂಲ ತಲುಪುವುದೇ ಇಲ್ಲ. ಎಲ್ಲ ವಿಭಾಗದಲ್ಲೂ ಇಲ್ಲಿಯವರೆಗೂ ತೆಗೆದುಕೊಂಡು ಬಿಡುತ್ತಾರೆ. ಆದ್ದರಿಂದ ಯೂನಿವರ್ಸಿಟಿ ವೈಸ್ ರಿಸರ್ವೇಷನ್ ಮಾಡಿದರೆ, ಯಾವ ಯಾವ ಯೂನಿವರ್ಸಿಟಿಯ ಜ್ಯೂರಿಸ್ಟ್‌ಡಿಸ್ಟ್ರಿಕ್ಟ್ ಬಿರುತ್ತದೆ, ಆಯಾ ಯೂನಿವರ್ಸಿಟಿಯ ವ್ಯಾಪ್ತಿಯಲ್ಲಿ ಬರತಕ್ಕಂತಹ ಮಕ್ಕಳಿಗೆ ಸಹಾಯ ಮಾಡಿದ ಹಾಗೆ ಆಗುತ್ತದೆ. ಆದ್ದರಿಂದ ಯೂನಿವರ್ಸಿಟಿ ವೈಸ್ ರಿಸರ್ವೇಷನ್ ಮಾಡುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ ?

ಡಾ. ಎಚ್. ಎಲ್. ತಿಮ್ಮೇಗೌಡ.—ಯೂನಿವರ್ಸಿಟಿ ವೈಸ್ ರಿಸರ್ವೇಷನ್ ಇದ್ದು ಅಯ್ಯ ಮಾಡುವಂತಹ ಕಾಲದಲ್ಲಿ ಬಹಳ ಕಷ್ಟವಾಗುತ್ತದೆಂದು ತಿಳಿದು ಈ ರೀತಿ ಮಾಡಿದ್ದೇವೆ. ಮಾನ್ಯ ಸದಸ್ಯರು ಹೇಳುವ ರೀತಿಯಲ್ಲಿ ತೆಗೆದುಕೊಳ್ಳುವುದಾದರೆ, ಮಂಗಳೂರು ಯೂನಿವರ್ಸಿಟಿ ವಿರಿಯಾದಲ್ಲಿ ಒಂದೂ ಮೆಡಿಕಲ್ ಕಾಲೇಜುಗಳೇ ಇಲ್ಲ. ಆದ್ದರಿಂದ ಹೈದರಾಬಾದ್ ಕರ್ನಾಟಕ ವಿರಿಯಾ ಬ್ಯಾಕ್ ವರ್ಡ್ ಇದೆ ಅಂತ ತಿಳಿದು ಕಳೆದ ವರ್ಷ ಕೆಲವು ಸೀಟುಗಳನ್ನು ಇಟ್ಟಿದ್ದೆವು. ಈ ವರ್ಷವೂ ಕೂಡ ಅದನ್ನು ಮುಂದುವರಿಸತಕ್ಕಂತಹ ಭರವಸೆಯನ್ನು ಕೊಡುತ್ತೇವೆ.

ಶ್ರೀ ಎಸ್. ಜಿ. ನಂಜಯ್ಯ ಮಠ್.—ಮಾನ್ಯ ಆರೋಗ್ಯ ಮಂತ್ರಿಗಳು ಸ್ವಾತಂತ್ರ್ಯ ಯೋಧರ ಮಕ್ಕಳಿಗೆ ಮೀಸಲಾತಿಯನ್ನು ಇಟ್ಟುಕೊಂಡಿದ್ದೀವೆಂದು ಹೇಳಿದರು. ಸ್ವಾತಂತ್ರ್ಯ ಯೋಧರ ಮಕ್ಕಳು ಕಲಿಯುವಂತಹ ಸ್ನೇಜ್ ಧಾಟಿ, ಅವರೂ ಕೂಡ ಮುಂದುವರಿದಂತಹ ಪರಿಸ್ಥಿತಿಗೆ ಬಂದಿದ್ದಾರೆ. ಆದ್ದರಿಂದ ಸ್ವಾತಂತ್ರ್ಯ ಯೋಧರ ಮೊಮ್ಮಕ್ಕಳು ಅಂತ ಮಾಡಿದರೆ ಅವರ ಮನೆತನಕ್ಕೆ ಸಹಾಯ ಮಾಡಿಕೊಟ್ಟ ಹಾಗೆ ಆಗುತ್ತದೆ. ಅದರ ಬಗ್ಗೆ ಸರ್ಕಾರ ಯೋಚಿಸುತ್ತದೆಯೇ ?

ಶ್ರೀ ಕೆ. ಅಮರನಾಥ ಶೆಟ್ಟಿ.—ನಮ್ಮ ಸರ್ಕಾರ ಇದರ ಬಗ್ಗೆ ಮೀಸಲಾತಿಯನ್ನು ಮಾಡಬೇಕು ಅದರ ಮೇಲೆ ಕೋರ್ಟಿಗೆ ಹೋಗುವವರು ಇದ್ದರೆ ಹೋಗಲಿ. ಮೊದಲು ಸರ್ಕಾರ ಮೀಸಲಾತಿಯ ವ್ಯವಸ್ಥೆಯನ್ನು ಜಾರಿಗೆ ತರುವುದು ಉತ್ತಮವೆಂಬುದು ನನ್ನ ಅಭಿಪ್ರಾಯ. ಮಾನ್ಯ ಮಂತ್ರಿಯವರು ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತಾರೆ ?

ಡಾ. ಎಚ್. ಎಲ್. ತಿಮ್ಮೇಗೌಡ.—ಮೀಸಲಾತಿಯನ್ನು ಖಂಡಿತ ಮಾಡುತ್ತೇವೆ. ಆದರೆ ಪರ್ಸೆಂಟೇಜ್ ಪ್ರಕಾರ ಮೀಸಲಾತಿಯನ್ನು ಮಾಡಬೇಕೋ ಅಥವಾ ಒಟ್ಟಿನಲ್ಲಿ ಮಾಡಬೇಕೋ ಅಥವಾ ಇನ್ನಾವುದಾದರೂ ರೀತಿಯಲ್ಲಿ ಮಾಡಬೇಕೋ ಎಂಬುದು ಇನ್ನು ತೀರ್ಮಾನವಾಗಿಲ್ಲ. ಗ್ರಾಮೀಣ ಪ್ರದೇಶದ ಮಕ್ಕಳಿಗಂದು ಮೀಸಲಾತಿಯನ್ನು ಮಾಡುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಸದಸ್ಯರು ಎಲ್ಲರೂ ಈವತ್ತಿನ ದಿವಸ ತಮ್ಮ ಕಳವಳ ವನ್ನು ವ್ಯಕ್ತಪಡಿಸಿದ್ದಾರೆ. ಕಳೆದ ಎರಡು-ಮೂರು ವರ್ಷಗಳಲ್ಲಿ ಬಡ ರೈತರ ಮಕ್ಕಳಿಗೆ, ಕೃಷಿ ಕಾರ್ಮಿಕರ ಮಕ್ಕಳಿಗೆ ಎಸ್ಸೆಪ್ಸು ಸೀಟುಗಳನ್ನು ಕೊಟ್ಟಿದ್ದಾರೆ. ಯಾವ ಯಾವ ವರ್ಗದ ವರ್ಗದ ವರ್ಗದ ಸೀಟು ಸಿಕ್ಕಿ ದೆಂಬ ಬಗ್ಗೆ ತಾವು ಸ್ಪಷ್ಟೀಕರಣ ಕೊಟ್ಟರೆ ಒಳ್ಳೆಯದು ಇದರ ಬಗ್ಗೆ ಸರ್ವೆ ಮಾಡಲಾಗಿದೆಯೇ ? ಕೃಷಿಕರ ಮಕ್ಕಳಿಗೆ, ಕಾರ್ಮಿಕರ ಮಕ್ಕಳಿಗೆ, ಕೃಷಿ ಕಾರ್ಮಿಕರ ಮಕ್ಕಳಿಗೆ ವೈದ್ಯಕೀಯ ಕಾಲೇಜುಗಳಲ್ಲಿ ಸೀಟುಗಳನ್ನು ರಿಸರ್ವೇಷನ್ ಇಡುವುದಕ್ಕೆ ಈ ವರ್ಷ ಪ್ರಯತ್ನಮಾಡುತ್ತೀರಾ ?

ಎಚ್.ಎಲ್. ತಿಮ್ಮೇಗೌಡ.—ಒಂದು ಒಂದು ಸರ್ವೆಯನ್ನು ನಾವು ಇನ್ನೂ ಮಾಡಿಲ್ಲ. ಮಾಡಿ ಸುಮ ಯೋಜನೆ ಮಾಡಲಾಗುವುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಹಳ್ಳಿಗಾಡಿನ ಮಕ್ಕಳು ಸಂದರ್ಶನಕ್ಕೆ ಬಂದಾಗ, 10 ಅಂಕಗಳನ್ನು ಸೇರಿಸತಕ್ಕ ವ್ಯವಸ್ಥೆ ಮಾಡುತ್ತೀರಾ? ತಾವು ಹೇಳಿದಂತಹ ವಿಚಾರ ಈಗಾಗಲೇ ರಿಕಾರ್ಡಿಂಗ್ ಹೋಗಿದೆ. ಕೃಷಿ ಕಾಲೇಜಿನಲ್ಲಿ ರೈತರ ಮಕ್ಕಳು ಸಂದರ್ಶನಕ್ಕೆ ಬಂದಾಗ, 10 ಅಂಕಗಳನ್ನು ವೈಟೇಜ್ ಕೊಡತಕ್ಕ ವ್ಯವಸ್ಥೆ ಇದೆ. ನಾಳೆ, ಇದರ ಬಗ್ಗೆ ತೀರ್ಮಾನ ಮಾಡುವ ಮೊದಲು, ವಿರೋಧಪಕ್ಷದ ನಾಯಕರೊಂದಿಗೆ ಸಮಾಲೋಚನೆ ಮಾಡಿ, ಈ ವರ್ಷವೇ ವೈಟೇಜ್ ಕೊಡತಕ್ಕಂತಹ ನಿರ್ಣಯ ಮಾಡುತ್ತೀರಾ?

ಡಾ. ಹೆಚ್. ಎಲ್. ತಿಮ್ಮೇಗೌಡ.—ಕಳೆದ ವರ್ಷ 50 ಸೀಟುಗಳನ್ನು ಇಟ್ಟಾಗ, ಕೋರ್ಟಿಗೆ ಹೋಗಿದ್ದರು. ಕೋರ್ಟಿನಲ್ಲಿ ಅದನ್ನು ಹೊಡೆದು ಹಾಕಿದರು. ವೈಟೇಜ್ ಕೊಡುವ ವಿಚಾರದಲ್ಲಿ ತಮ್ಮ ಜೊತೆಗೆ ಸಮಾಲೋಚನೆ ಮಾಡಿ, ತೀರ್ಮಾನಿಸುತ್ತೇವೆ.

ವಿಷಯ.—ರಾಜ್ಯದಲ್ಲಿ ನಡೆದ ಕೊಲೆಗಳು

ಪ್ರ. ಸಂಖ್ಯೆ 103 (273) ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗೃಹ ಸಚಿವರು ದಯೆಯಿಟ್ಟು ಉತ್ತರಿಸುವರೆ?

ಅ) ಕರ್ನಾಟಕದಲ್ಲಿ 1980ರ ನಂತರ ನಡೆದ ಕೊಲೆಗಳ ಸಂಖ್ಯೆ ಎಷ್ಟು ಹಾಗೂ ಅವುಗಳಿಗೆ ಕಾರಣಗಳೇನು. (ವಿವರವಾದ ಮಾಹಿತಿಯನ್ನು ಒದಗಿಸುವುದು);

ಆ) ಬೆಳಗಾವಿ ಜಿಲ್ಲೆಯಲ್ಲಿ 1980ರ ನಂತರ ಯಾವ ತಾಲ್ಲೂಕಿನಲ್ಲಿ ಹೆಚ್ಚಿಗೆ ಕೊಲೆ ನಡೆದಿರುತ್ತದೆ. ಹಾಗೂ ಕೊಲೆಗಳ ಸಂಖ್ಯೆ ಎಷ್ಟು;

ಇ) ಕೊಲೆಗಳನ್ನು ತಡೆಹಿಡಿಯುವುದರಲ್ಲಿ ಸರಕಾರಿ ಯತ್ನನೀಯ ವಿಫಲತೆಯೇ ಏನಾದರೂ ಇದ್ದುದ್ದು ಸರಕಾರದವರ ಗಮನಕ್ಕೆ ಬಂದಿದೆಯೇ;

ಈ) ಫೋಲೀಸ್ ಇಲಾಖೆಯ ವಿಫಲತೆಯಿಂದ ಆದಂತಹ ಕೊಲೆಗಳಲ್ಲಿ ನಿಲಂಬಿತ ಮಾಡಿದ ಫೋಲೀಸ್ ಅಧಿಕಾರಿಗಳ ಸಂಖ್ಯೆ ಎಷ್ಟು;

ಉ) ಹೆಚ್ಚಿಗೆ ಕೊಲೆ ನಡೆದಂತಹ ಸಂದರ್ಭದಲ್ಲಿ ನೋಂದ ಕುಟುಂಬಗಳಿಗೆ ನೇರವಾಗಿ ಕಾಯ್ದೆಯ ಹಾಗೂ ಆರ್ಥಿಕ ಸಹಾಯ ನೀಡಲು ಸರಕಾರದ ಕಾರ್ಯಕ್ರಮವೇನು;

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—

ಅ) 5,287 (1-1-80 ರಿಂದ 30-6-85ರ ವರೆಗೆ) ಜಿಲ್ಲಾ ವಾರು ವಿವರಗಳನ್ನು ಅನುಬಂಧದಲ್ಲಿ ಸೂಚಿಸಿದೆ.

ಈ ಕೊಲೆಗಳಿಗೆ ಮುಖ್ಯವಾದ ಕಾರಣಗಳು ಈ ಕೆಳಕಂಡಂತಿವೆ.

1. ಜಮೀನು ವ್ಯಾಜ್ಯ
2. ಆನ್ಯತಿಕ ಸಂಬಂಧ
3. ಲಾಭಕ್ಕಾಗಿ
4. ಆಕಸ್ಮಿಕ ಉದ್ರೇಕ
5. ವರದಕ್ಷಿಣೆಗಾಗಿ
6. ಕುಟುಂಬ ವಿವಾದ
7. ಗಲಭೆಗಳು
8. ಕೋಮುಪರ ಮತ್ತು ವಿರುದ್ಧ ಗುಂಪುಗಳ ಘರ್ಷಣೆ.
9. ಅಸ್ತಿ ವಿಷಾದ
10. ತಾಂತ್ರಿಕ ಕೊಲೆಗಳು
11. ಜನರನ್ನು ಬಚ್ಚಿಡುವುದು ಇತ್ಯಾದಿಗಳು.

ಆ) ಗೋಕಾಕ್ ತಾಲ್ಲೂಕಿನಲ್ಲಿ ಅಲ್ಲಿ ಈ ಅವಧಿಯಲ್ಲಿ 105 ಕೊಲೆಗಳು ನಡೆದಿವೆ. (1-1-80 ರಿಂದ 30-6-85ರ ವರೆಗೆ)

ಇ) ಇಲ್ಲ

ಈ) ಫೋಲೀಸ್ ಇಲಾಖೆಯ ವಿಫಲತೆಯಿಂದ ಯಾವ ಕೊಲೆಯೂ ಆಗಿಲ್ಲ.